



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

புதன்கிழமை 18-12-2024

பழனிசாமியின் தப்புத் தாளங்கள்

பேசத் தெரியாதவர் கூட்டத்தில் உளறுபவர் கெட்டிக்காரர் என்ற நினைப்பில் அ.தி.மு.க. பொதுக்குழுவில் உளறிக் கொட்டி இருக்கிறார் எடப்பாடி பழனிசாமி. அவர் சொல்லும் புள்ளிவிபரங்களைப் பார்த்தால் புல்லரிக்கிறது. அவர் பேசும் லாஜிக்குகளைப் படித்தால் குமட்டிக் கொண்டு வருகிறது.

இப்போது நாம் பார்க்கும் பழனிசாமி, அனைத்திலும் தோற்ற தோல்வி சாமி ஆவார்.

2019 - நாடாளுமன்றத் தேர்தல், சட்டமன்ற இடைத் தேர்தல், 9 மாவட்ட ஊரக உள்ளாட்சித் தேர்தல்கள்

2021 - ஊரக உள்ளாட்சித் தேர்தல், தமிழ்நாடு சட்டமன்றத் தேர்தல்

2022 - நகர்ப்புற உள்ளாட்சித் தேர்தல்

2023 - ஈரோடு இடைத்தேர்தல்

2024 - நாடாளுமன்றத் தேர்தல் - ஆகிய அனைத்துத் தேர்தலிலும் தோற்றவர். இதன் மூலமாக மக்களால் நிராகரிக்கப்பட்டவர்தான் இந்த பழனிசாமி. விக்கிரவாண்டி இடைத்தேர்தலில் நிற்காமல் புறமுதுகு காட்டி ஓடியவர் பழனிசாமி.

பெரிய கூட்டணி அமையாததால் நாடாளுமன்றத் தேர்தலில் தோற்றாராம் பழனிசாமி. நடந்து முடிந்த நாடாளுமன்றத் தேர்தலில் தி.மு.க. கூட்டணி 47 விழுக்காடு வாக்குகளைப் பெற்றுள்ளது. அ.தி.மு.க. கூட்டணி 23 விழுக்காட்டையும், பா.ஜ.க. கூட்டணி 18 விழுக்காட்டையும் பெற்றுள்ளது. அ.தி.மு.க.வின் விழுக்காட்டையும் பா.ஜ.க. விழுக்காட்டையும் கூட்டினால் 41 விழுக்காடுதான் வருகிறது. 47 ஐ தாண்டவில்லை. எனவே, பழனிசாமி எந்தக் கூட்டணி அமைத்திருந்தாலும் தோற்றுத்தான் போயிருப்பார்.

நடந்து முடிந்த நாடாளுமன்றத் தேர்தலில் 40 தொகுதியிலும் தோற்றவர் மட்டுமல்ல: 7 தொகுதியில் பெரிசிட்ட போய்விட்டது பழனிசாமி கட்சிக்கு. 12 தொகுதியில் மூன்றாவது இடத்துக்கு பழனிசாமியின் கட்சி போனது. கன்னியாகுமரி தொகுதியில் நான்காவது இடம் போனது பழனிசாமியின் கட்சி. நடந்து முடிந்த நாடாளுமன்றத் தேர்தலை 234 சட்டமன்றத் தொகுதி வாரியாக பகுத்துப் பார்த்தால் 222 தொகுதிகளில் தி.மு.க. கூட்டணி அதிக வாக்குகளைப் பெற்றுள்ளது.

“222 சட்டமன்றத் தொகுதி வாரியாக தி.மு.க. கூட்டணி அதிக வாக்குகள் பெற்றுள்ளது” என்று ‘தி இந்து’ ஆங்கில நாளிதழ் செய்திக் கட்டுரை வெளியிட்டது பழனிசாமிக்குத் தெரியுமா? 32 மக்களவைத் தொகுதிகளை உள்ளடக்கிய 192 சட்டமன்றத் தொகுதிகளில் முழுமையாக தி.மு.க. கூட்டணியே அதிகவாக்குகளைப்பெற்று சாதனை படைத்துள்ளது என்றும், திருவள்ளூர், தென்சென்னை, அரக்கோணம், பெரம்பலூர், கரூர், திருச்சி, கோவை, நாமக்கல், நீலகிரி, மதுரை, தென்காசி, தூத்துக்குடி மக்களவை தொகுதிகளில் அனைத்து சட்டமன்றத் தொகுதி களிலும் அதிக வாக்குகளைத் தி.மு.க. கூட்டணி பெற்றுள்ளது என்றும் ‘தி இந்து’ சொல்லியது.

மக்களவைத் தேர்தல் வாக்கு விவரங்களின் படி 8 சட்டசபைத் தொகுதிகளில் மட்டுமே அ.தி.மு.க. முன்னணியில் இருக்கிறது. 3 தொகுதிகளில் மட்டுமே பா.ம.க. அதிக வாக்குகளைப் பெற்றுள்ளது. 2 தொகுதிகளில் மட்டுமே தே.மு.தி.க. வேட்பாளர்கள் கூடுதல் வாக்குகளைப் பெற்றுள்ளனர். பா.ஜ.க. எந்த சட்டமன்றத் தொகுதியிலும் கூடுதல் வாக்குகளை வாங்கவில்லை என்றும் ‘தி இந்து’ ஆங்கில நாளிதழ் சொல்லி இருந்தது.

பழனிசாமிக்குப் புரியும் மொழியில் சொன்னால், நாடாளுமன்றத் தேர்தல் நடக்கும் போது சட்டமன்றத் தேர்தல் நடந்திருந்தால் பழனிசாமி கட்சிக்கு 8 சீட்தான் கிடைத்திருக்கும். இது எதுவும் புரியாமல், கத்திக் கொண்டிருக்கிறார் பழனிசாமி.

இவ்வளவு தைரியசாலி என்றால் விக்கிரவாண்டியில் பழனிசாமி போட்டி யிட்டிருக்கலாமே? ஏன் ஓடிப் பதுங்கினார்? திராவிட முன்னேற்றக் கழகத்தின் வேட்பாளராகப் போட்டியிட்ட அன்னியூர் சிவா என்கிற சிவ சண்முகம், தனக்கு அடுத்ததாக வந்த பா.ம.க. வேட்பாளரை விட 67 ஆயிரத்து 575 வாக்குகளைக் கூடுதலாகப் பெற்று வெற்றி பெற்றார். 1 டைசத்து 95 ஆயிரம் வாக்குகள் பதிவானது என்றால் அதில் 1 டைசத்து 24 ஆயிரம் வாக்குகள் உதயகூரியனுக்குக் கிடைத்துள்ளது. மூன்றில் இரண்டு பங்கு வாக்குகளை தி.மு.க. பெற்றுள்ளது. இது தெரிந்துதான் பழனிசாமி தலைமறைவு ஆனார்.

2021 சட்டமன்றத் தேர்தலுக்கு பிறகு, 2022 ஆம் ஆண்டு உள்ளாட்சித் தேர்தல் நடந்தது. 21 மாநகராட்சிகள் 132 நகராட்சிகள் 435 பேரூராட்சிகள் என அனைத்தையும் மொத்தமாக கழகக் கூட்டணி கைப்பற்றியது.

கோவை, திருப்பூர், சேலம், ஈரோடு ஆகிய மாநகராட்சிகளைக் குறி வைத்து களம் நிறங்கியது அ.தி.மு.க. பழனிசாமி கட்சிக்கு மரண அழிதான் கிடைத்தது.

கோவையில் மொத்த வார்குகள் 100. இதில் 3 இடங்கள்தான் அ.தி.மு.க. பிடித்தது.

சேலத்தில் மொத்த வார்குகள் 60. இதில் 7 இடங்களைத்தான் அ.தி.மு.க. பிடித்தது.

ஈரோட்டில் மொத்த வார்குகள் 60. இதில் 6 இடங்களைத்தான் அ.தி.மு.க. பிடித்தது.

திருப்பூரில் மொத்த வார்குகள் 60. இதில் 19 வார்குகளை அ.தி.மு.க. கைப்பற்றியது. இதுதான் அ.தி.மு.க.வின் கோட்டையாக இவர்கள் சொல்லிக் கொண்ட மேற்கு மண்டலத்தின் நிலைமை ஆகும்.

சென்னையில் மொத்தமுள்ள 200 வார்குகளில் 15 வார்குகளும், மதுரையில் 100 வார்குகளில் 15 வார்குகளும், திருச்சியில் 65 வார்குகளில் 3 வார்குகளும், ஹெல்லையில் 44 வார்குகளில் 4 வார்குகளும், கரூரில் 48 வார்குகளில் 2 வார்குகளும், கடலூரில் 45 வார்குகளில் 6 வார்குகளும் மட்டுமே அ.தி.மு.க.வால் வெற்றி பெற முடிந்துள்ளது. தி.மு.க. வாக்குகளை மட்டுமல்ல, அ.தி.மு.க. ஆதரவு வாக்குகளையும் சேர்த்து தி.மு.க. வாங்கி விட்டது. இதுதான் உண்மை.

எனவே, பொய்க் கணக்குகள் சொல்வதை விட்டுவிட்டு மக்களுக்கு ஆக்கபூர்வமான செயல்களைச் செய்வதில் பழனிசாமி கவனம் செலுத்த வேண்டும்.



தமிழ்நாடு முதலமைச்சர் மு.க. ஸ்டாலின் அவர்களை நேற்று (17.12.2024) தலைமைச் செயலகத்தில், பள்ளிக்கல்வித் துறை அமைச்சர் அன்பில் மகேஸ் பொய்யாமொழி சந்தித்து, முதலமைச்சரின் சீரிய திட்டங்கள் குறித்து மாநில திட்டக்குழு வெளியிட்டுள்ள ஆய்வுறிக்கையில், முதலமைச்சரின் கால உணவுத் திட்டத்தினால், பள்ளிகளுக்கு குழந்தைகள் குறித்த நேரத்தில் வருவது அதிகரித்துள்ளது என்றும், 90 சதவிகிதத்திற்கும் மேற்பட்ட குழந்தைகளிடம் நினைவாற்றல் அதிகரித்துள்ளது என்றும் குறிப்பிட்டுள்ளதையடுத்து, இச்சீரிய திட்டத்தை அறிவித்து, செயல்படுத்தி வரும் முதலமைச்சர் அவர்களுக்கு நன்றி தெரிவித்தார். உடன் தலைமைச் செயலாளர் நா. முருகானந்தம் உள்ளார்.



தமிழ்நாடு முதலமைச்சர் மு.க.ஸ்டாலின் அவர்களை நேற்று (17.12.2024) தலைமைச் செயலகத்தில், சென்னை பத்திரிகையாளர் மன்றத் தேர்தலில் வெற்றி பெற்ற நிர்வாகிகள், தலைவர் எம்.சுரேஷ் வேதநாயகம், பொதுச் செயலாளர் ஆசிப், பொருளாளர் மணிகண்டன், இணைச் செயலாளர் நெல்சன் சேவியர், துணைத் தலைவர்கள் மதன், திருமதி சுந்தரபாரதி, நிர்வாகக் குழு உறுப்பினர்கள் ஸ்டாலின், கவாஸ்கர், திருமதி அகிலா ஈஸ்வரன், பழனிவேல், விஜயகோபால் மற்றும் ரிச்சர்ட் வில்சன் ஆகியோர் சந்தித்து வாழ்த்துப் பெற்றனர்.

“சென்னை பத்திரிகையாளர் மன்றத்தின்” புதிய நிர்வாகிகளுக்கு வாழ்த்து!

முதலமைச்சர் மு.க.ஸ்டாலின் சமூக வலைதளப் பதிவு!

சென்னை, டிச. 18 - விடுத்துள்ள வாழ்த்துச் செய்தி தாகத் தெரிவித்தனர். சென்னை பத்திரிகையாளர் மன்றத்தின் புதிய நிர்வாகிகளுக்கு முதல்வர் மு.க.ஸ்டாலின் அவர்கள் வாழ்த்துத் தெரிவித்தார். இதுகுறித்து முதலமைச்சர் மு.க.ஸ்டாலின் அவர்கள், தமது சமூக வலைதளப் பதிவில்

விடுத்துள்ள வாழ்த்துச் செய்தி தாகத் தெரிவித்தனர். அரசு அவற்றையும் படிப்படியாக நிறைவேற்றித் தரும் என்பதைத் தெரிவித்துக் கொள்கிறேன். ‘Journalism’ த்திற்கும் ‘Sensationalism’த்திற்கும் உள்ள வேறுபாட்டினையும், அவை சமூகத்தில் ஏற்படுத்தும் தாக்கங்களையும் இளைய தலைமுறை

உட்கவியலாளர்களுக்குப் பயிற்றுவித்து, அறமுடன் செயலாற்ற வேண்டியதன் அவசியத்தை சென்னை பத்திரிகையாளர் மன்றம் உணர்த்தி வேண்டும் எனக் கேட்டுக் கொள்கிறேன். இவ்வாறு முதலமைச்சர் மு.க.ஸ்டாலின் அவர்கள் சமூக வலைதளப் பதிவில் தெரிவித்துள்ளார்.



தமிழ்நாடு துணை முதலமைச்சர் உதயநிதி ஸ்டாலின் அவர்கள் நேற்று (17.12.2024) சென்னை அண்ணா சாலையில் புதியதாக பிரம்மாண்டமாக கட்டப்பட்டுள்ள “கோ-ஆப்டெக்ஸ் கோலம்” விற்பனை நிலையத்தை திறந்து வைத்தார். முதல் மற்றும் பொங்கல் திருநாள் சிறப்பு துள்ளுபடி விற்பனையை தொடங்கி வைத்தார். இந்நிகழ்ச்சியில் கைத்தறி மற்றும் துணிநூல் துறை அமைச்சர் ஆர். கார்த்தி, இந்து சமயம் மற்றும் அறநிலையத் துறை அமைச்சர் பி.கே. சேகர்பாபு, பெருநகர சென்னை மாநகராட்சி மேயர் திருமதி. ஆர். பிரியா, கோ-ஆப்டெக்ஸ் செயலாட்சியர் தீபக் ஜேக்கப், துணை மேயர் மு. மகேஷ் குமார், நிலைக்குழுத் தலைவர் (பணிகள்) நே.சிறீநரசு உள்பட அரசு அலுவலர்கள், பொதுமக்கள் கலந்து கொண்டனர்.



தமிழ்நாடு துணை முதலமைச்சர் உதயநிதி ஸ்டாலின் அவர்கள் நேற்று (17.12.2024) சென்னை அண்ணா சாலையில் புதியதாக பிரம்மாண்டமாக கட்டப்பட்டுள்ள கோ-ஆப்டெக்ஸ் கோலம் விற்பனை நிலையத்தை திறந்து வைத்தார். இந்நிகழ்ச்சியில் கைத்தறி மற்றும் துணிநூல் துறை அமைச்சர் ஆர்.கார்த்தி, இந்து சமயம் மற்றும் அறநிலையத் துறை அமைச்சர் பி.கே.சேகர்பாபு, பெருநகர சென்னை மாநகராட்சி மேயர் திருமதி. ஆர்.பிரியா, கோ-ஆப்டெக்ஸ் செயலாட்சியர் தீபக் ஜேக்கப், துணை மேயர் மு.மகேஷ் குமார், நிலைக்குழுத் தலைவர் (பணிகள்) நே.சிறீநரசு உள்பட அரசு அலுவலர்கள், பொதுமக்கள் கலந்து கொண்டனர்.